

सरल प्रणाली मध्ये एक महिना किंवा त्याहून अधिक काळाकरिता गैरहजर राहणाऱ्या विद्यार्थ्यांची नोंद घेणेबाबत.

महाराष्ट्र शासन
शालेय शिक्षण व क्रीडा विभाग
शासन निर्णय क्रमांक: आरटीई-२०१७/प्र.क्र.१७५/एस.डी-१
मादाम कामा मार्ग, हुतात्मा राजगुरु चौक,
मंत्रालय, मुंबई- ४०० ०३२
दिनांक: २८ ऑगस्ट, २०१७

वाचा -

- १) शालेय शिक्षण व क्रीडा विभाग, शासन निर्णय क्र. संगण-१०१५/प्र.क्र.१९/संगणक, दि. ०३/०७/२०१५
- २) शालेय शिक्षण व क्रीडा विभाग, शासन निर्णय क्र. संगण-१०१५/प्र.क्र.१९/संगणक, दि. ०६/१०/२०१५

प्रस्तावना-

राज्यामध्ये हंगामी कालावधीमध्ये काम करणाऱ्या मजुरांची संख्या बरीच आहे. सदर मजुरांची मुले राज्यातील काही ठराविक भागातील शाळांमध्ये काही ठराविक कालावधी करिता शाळेमध्ये प्रवेश घेतात. मजूर ज्या ठिकाणी काम करत असतात त्याचठिकाणी त्यांची मुले शाळेमध्ये प्रवेश घेतात. परंतु मजुरांचे काम संपल्यानंतर ते त्यांच्या मूळ ठिकाणी परत जातात. तथापि, त्यांच्या मुलांचे नाव शाळेच्या पटावरून कमी होत नाही किंवा सरल प्रणालीमध्ये त्याची नोंद करण्याची व्यवस्था नाही. त्यामुळे एक महिना व त्यापेक्षा जास्त कालावधी करिता एखादा विद्यार्थी शाळेत गैरहजर राहत असल्यास सदर विद्यार्थ्याची वेगळ्याने नोंद घेण्याची आवश्यकता आहे व यासाठी सरल प्रणालीमध्ये Drop Box ची व्यवस्था असणे आवश्यक आहे.

सरल प्रणाली मध्ये एक महिना किंवा त्याहून अधिक काळाकरिता गैरहजर राहणाऱ्या विद्यार्थ्यांची नोंद घेण्यासाठी Drop Box ची व्यवस्था करणेसंदर्भात पुढीलप्रमाणे शासन निर्णय घेण्यात येत आहे.

शासन निर्णय-

सरल प्रणालीत एक महिना व त्यापेक्षा जास्त कालावधीसाठी गैरहजर राहणाऱ्या विद्यार्थ्यांची नोंद घेण्यासाठी Drop Box ची व्यवस्था करण्यात यावी. सरल प्रणालीत Drop Box ची व्यवस्था करण्याची कार्यवाही संचालक, महाराष्ट्र राज्य शैक्षणिक व संशोधन परिषद, पुणे यांनी करावी. सदर Drop Box मध्ये एक महिना किंवा त्यापेक्षा अधिक काळ गैरहजर राहणाऱ्या विद्यार्थ्यांची नोंद करण्यात यावी.

२. सदर शासन निर्णयान्वये कार्यवाही करण्याच्या सूचना सर्व संबंधितांना द्याव्यात.
३. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१७०८२८१६३११३५८२१ असा आहे. हा आदेश डिजिटल स्वाक्षरीने साक्षांकित करुन काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(डॉ. सुवर्णा खरात)

सह सचिव, महाराष्ट्र शासन

प्रत,

१. मा. राज्यपालांचे सचिव, राजभवन, मुंबई
२. मा. मंत्री (शालेय शिक्षण व क्रीडा) यांचे खाजगी सचिव
३. मा. प्रधान सचिव, शालेय शिक्षण व क्रीडा विभाग, मंत्रालय, मुंबई
४. आयुक्त (शिक्षण), महाराष्ट्र राज्य, पुणे
५. आयुक्त, सर्व महानगरपालिका
६. सर्व मुख्य कार्यकारी अधिकारी
७. शिक्षण संचालक (प्राथमिक), (माध्यमिक व उच्च माध्यमिक), महाराष्ट्र राज्य, पुणे.
८. संचालक (विद्या प्राधिकरण), पुणे
९. सर्व विभागीय शिक्षण उपसंचालक
१०. सर्व शिक्षणाधिकारी (प्राथमिक) (माध्यमिक व उच्च माध्यमिक), जिल्हा परिषद
११. सर्व सहसचिव, उपसचिव, अवर सचिव, कक्ष अधिकारी, शालेय शिक्षण व क्रीडा विभाग, मंत्रालय, मुंबई
१२. निवड नस्ती (एस.डी.१).